

**Deputat: COP29 çərçivəsində Azərbaycan universitetlərinin assosiasiyasını yaratmaq
istəyirik**

COP29 çərçivəsində iqlim problemləri mövzusunda Azərbaycan universitetlərinin assosiasiyasını yaratmaq istəyirik.

AZƏRTAC xəbər verir ki, bunu ADA Universitetinin prorektoru, Milli Məclisin deputatı Fariz İsmayilzadə “Su və gender bərabərliyi” mövzusunda keçirilən konfransda bildirib.

Dünyada su qıtlığının səbəblərindən danışan deputat bildirib ki, gündəlik həyatda su israfçılığı problemi mövcuddur və bu istiqamətdə universitetlərin fəaliyyətini təkmilləşdirməyə ehtiyac var. “Universitetlər bu işlərdə çox önəmli rol oynaya bilər. Çünki təhsil müəssisələri cəmiyyətdə aparıcı qüvvədir, burada gənclər yetişir, eyni zamanda tədqiqatlar aparılır. Bu assosiasiyanı yaratmaqla universitetlər su və iqlim problemləri mövzusunda birlikdə çalışsa, təcrübələrini bölüşsə, birgə tədqiqatlar apara bilərlər”, - deyən deputat qeyd edib.

AZƏRTAC
2024, 16 oktyabr